

Fundarbók hjá Vestmanna Bygdarráð.

Bygdarráðsfundur tann 27. maí 2008, kl. 19⁰⁰.

Bygdarráðslimir á fundi: Karl A. Olsen, Jón Mikkelsen, Pauli Trond Petersen, Jákup Oluf Hansen, Øssur Christiansen, Jóhan Hendrik Hansen og Marjun S. Olsen.

Skrivari: Jákup Durhuus.

Til viðgerðar fyri **opnari hurð:**

Mál 34.

Tilmæli frá Teknisku Nevnd til uppskot um skipan og nýgerð av spæliplássinum við útibarnagarðin Látípípina.

J. nr. 2005-557

Nevndin mælir til í fyrstu syftu at tryggja verandi spælipláss, tvs., at beina tað burtur, sum vandi kann standast av, men annars at taka málið um nýgerð av spæliplássinum upp í samband við viðgerðina av figgarætlanini fyri komandi ár.

Viðv. 34.

Tilmælið einmælt samtykt við ískoyti um, at Bygdarráðið samtykti at góðkenna uppskotið um nýgerð av spæliplássinum.

Mál 35.

Tilmæli frá somu um møguliga luttøku í samband við skipan av uttanumøkinum við nýggja Fiskivinnuskúlan.

Jákup Andreasen, skúlaleiðari, hevur heitt á kommununa um at hjálpa til soleiðis, at “skúlin ikki kemur at standa í hálvum gekki.”

J. nr. 2005-645

Nevndin mælir til ikki at luttaka í arbeiðinum at skipa uttanumøkið.

Viðv. 35.

Tilmælið einmælt samtykt.

Mál 36.

Tilmæli frá somu um liðugtgerð av parkeringsplássinum innanfyri kirkjuna.

J. nr. 2005-649

Nevndin mælir til at játta 90.000 kr til arbeiðið, og at upphæddin verður játtað av iløgum til teknisk mál.

Viðv. 36.

Tilmælið einmælt samtykt.

Mál 37.

Frá somu í samband við umsókn frá Regin á Rógvi um byggiloyvi til seyðahús á matr. nr. 106a.

J. nr. 2005-513

Nevndin samtykti at beina málið til bygdarráðið til prinsipiella støðutakan, um tað skal verða loyvt at byggja seyðahús í sethúsa-øki.

Viðv. 37.

Bygdarráðið samtykti at beina málið í Trivnaðarnevndina til framhaldandi viðgerð.

Mál 38.

Frá somu í samband við skriv frá Kjartan Jacobsen um viðurskiftini á Fjalsvegi frammanfyri grundstykkir hansara matr. nr. 300c og 300d.

J. nr. 2005-602

Nevndin samtykti at leggja málið fyri bygdarráðið.

Viðv. 38.

Einmælt samtykt, at Tekniska Nevnd saman við teknisku deild og borgarstjóranum gjøgnumgongur málið.

Mál 39.

Tilmæli frá somu um möguligt keyp av verkstaðinum hjá RN Maskin-verkstaði.

J. nr. 2005-650

Nevndin mælir til at bjóða RN Maskinverkstaði 400.000 kr fyri bygningin, og um tikið verður av tilboðnum, at seta 200.000 kr av til niðurtøku av bygninginum og til liðugtgerð av økinum.

Viðv. 39.

Bygdarráðið samtykti einmælt at bjóða eigaranum 400.000 kr fyri bygningin, og um hann tekur av, at bygningurin verður niðurtikin og økið verður friðka.

Mál 40.

Tilmæli frá Figgjarnevndini um játtanir til íløgur – í fleiri førum eru íløgur gjørdar, uttan at játtanin er endaliga samtykt.

J. nr. 2005-527

Nevndin gjøgnumgekk uppskot um íløgur, og mælir til at samtykkja uppskotið.

Viðv. 40.

Uppskotið um játtanir til íløgur einmælt samtykt.

Mál 41.

Tilmæli frá somu til uppskot til roknskap fyri Vestmanna Kommunu fyri 2007.

J. nr. 2005-651

Nevndin mælir til at góðkenna uppskotið.

Viðv. 41.

Roknskapurin einmælt samtyktur, og roknskapur og grannskoðanarprotokoll undirskrivað.

Mál 42.

Møguligt framhald av útgrevstrinum Úti á Toft.

J. nr. 2005-019

Viðv. 42.

Einmælt samtykt at halda áfram við útgrevstrinum, og at arbeiðið verður figgjað yvir raksturin.

Mál 43.

Áseting av almennum fundardøgum fyri seinna hálvár 2008.

J. nr. 2005-652

Skotið verður upp, at almennu fundardagarnir verða hesar dagar:

26. august, 23. september, 28. oktober, 11. november, 25. november og 16. desember.

Viðv. 43.

Verður avgreitt á komandi fundi.

Bókin lisin

Fundur lokin kl. 21³⁰.

Sign.:

Karl A. Olsen
Jákup Oluf Hansen
Marjun S. Olsen.

Jón Mikkelsen
Øssur Christiansen

Pauli Trond Petersen
Jóhan Hendrik Hansen